

ఫాల్గుణ శుద్ధ  
చతుర్దశి



27.03.2021  
శనివారం



గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ, తస్మై శ్రీగురవే నమః ॥  
శ్రీవేంకటాచలాధీశం, శ్రీయాధ్యాసితవక్షసం ।  
శ్రీతచేతనమందారం, శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనూమతఃప్రసాదేన, అస్మిన్భవనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామ-చంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి ఏకపంచాశసర్గశ్లోకపారాయణం, శ్రీధన్వంతరి మంత్రపారాయణం, తథా, శ్రీగోపాల-సహస్ర- నామస్తోత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ శివ ప్రార్థన -** రామాయ రామభద్రాయ, రామచంద్రాయ వేధసే ।  
రఘునాథాయ నాథాయ, సీతాయాః పతయే నమః ॥

**శ్రీ ఆంజనేయ ప్రార్థన -** గోష్పదీకృతవారాశిం, మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥

**శ్రీ వాల్మీకి ప్రార్థన -** కూజంతం రామ రామేతి, మధురం మధురాక్షరమ్ ।  
ఆరుహ్య కవితాశాఖాం, వందే వాల్మీకి కోకిలమ్ ॥





**అథ సుంహరకొండే చికపంచేశసర్గః**



సముద్రం లంఘయిత్యైవ తాం దిదృక్షురిహోగతః ।  
భ్రమతా చ మయా దృష్టా గృహే తే జనకాత్మజా ॥ 51.16 ॥

తద్భవాన్ దృష్టధర్మార్థస్తపః కృతపరిగ్రహాః ।  
పరదారాన్ మహాప్రాజ్ఞా నోపరోద్ధుం త్వమర్హసి ॥ 51.17 ॥

న హి ధర్మవిరుద్ధేషు బహ్వాపాయేషు కర్మసు ।  
మూలఘాతిషు సజ్జన్తే బుద్ధిమన్తో భవద్విధాః ॥ 51.18 ॥

కశ్చ లక్షణముక్తానాం రామకోపానువర్తినామ్ ।  
శరాణామగ్రతః స్థాతుం శక్తో దేవాసురేష్వపి ॥ 51.19 ॥

న చాపి త్రిషు లోకేషు రాజన్ విద్యేత కశ్చన ।  
రాఘవస్య వ్యలీకం యః కృత్వా సుఖమవాప్నుయాత్ ॥ 51.20 ॥

తత్త్రికాలహితం వాక్యం ధర్మమర్థానుబంధి చ ।  
మన్యస్య నరదేవాయ జానకీ ప్రతిదీయతామ్ ॥ 51.21 ॥

దృష్టా హీయం మయా దేవీ లబ్ధం యదిహ దుర్లభమ్ ।  
ఉత్తరం కర్మ యచ్ఛేషం నిమిత్తం తత్ర రాఘవః ॥ 51.22 ॥

లక్ష్మితేయం మయా సీతా తథా శోకపరాయణా ।  
గృహ్య యాం నాభిజానాసి పంచాస్యామివ పన్నగీమ్ ॥ 51.23 ॥

నేయం జరయితుం శక్యా సాసురైరమరైరపి ।  
విషసంస్పృష్టమత్యర్థం భుక్తమన్నమివోజసా ॥ 51.24 ॥

తపస్సంతాపలబ్ధస్తే యోఽయం ధర్మపరిగ్రహాః ।  
న స నాశయితుం న్యాయ్యః ఆత్మప్రాణపరిగ్రహాః ॥ 51.25 ॥



**ఇతి సుంహరకొండే చికపంచేశ సర్గే షణ్ణశ్లోకైః**



**శ్రీరెమస్మృతిః** - ఆపదామపహర్తారం, దాతారం సర్వసంపదాం ।  
లోకాభిరామం శ్రీరామం, భూయో భూయో నమామ్యహమ్ ॥

**ఫలశ్రుతిః -**           బుద్ధిర్బలం యశో ధైర్యం, నిర్భయత్వమరోగితా ।  
 అజాడ్యం వాక్పటుత్వం చ, హనూమత్ స్మరణాత్ భవేత్ ॥

**శ్రీ హనుమాతే నమః**



అచ్యుతానంత గోవింద, విష్ణో నారాయణామృత ।  
 రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।  
 స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।  
 అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,  
 సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,  
 సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ గోపాలసహస్రనామస్తోత్రమ్**

దుర్వాసాః కపిలో భామః సింధుసాగరసంగమః ।  
 గోవిందో గోపతిర్గోపః కాళిందీప్రేమపూరకః ॥ 6 ॥

గోపస్వామీ గోకులేంద్రో గోవర్ధనవరప్రదః ।  
 నందాదిగోకులత్రాతా దాతా దారిద్ర్యభంజనః ॥ 7 ॥

సర్వమంగళదాతా చ సర్వకామప్రదాయకః ।  
 ఆదికర్తా మహీభర్తా సర్వసాగరసింధుజః ॥ 8 ॥

గజగామీ గజోద్ధారీ కామీ కామకళానిధిః ।  
 కలంకరహితశ్చంద్రో బింబాస్యో బింబసత్తమః ॥ 9 ॥

మాలాకారః కృపాకారః కోకిలస్వరభూషణః ।  
 రామో నీలాంబరో దేవో హలీ దుర్దమమర్దనః ॥ 10 ॥

సహస్రాక్షపురీభేత్తా మహామారీవినాశనః ।  
 శివః శివతమో భేత్తా బలారాతిప్రపూజకః ॥ 11 ॥

కుమారీవరదాయీ చ వరేణ్యో మీనకేతనః ।  
నరో నారాయణో ధీరో రాధాపతిరుదారధీః ॥ 12 ॥

శ్రీపతిః శ్రీనిధిః శ్రీమాన్ మాపతిః ప్రతిరాజహా ।  
వృందాపతిః కులగ్రామీ ధామీ బ్రహ్మ సనాతనః ॥ 13 ॥

రేవతీరమణో రామః ప్రియశ్చంచలలోచనః ।  
రామాయణశరీరోఽయం రామో రామః శ్రియఃపతిః ॥ 14 ॥

శర్వరః శర్వరీ శర్వః సర్వత్ర శుభదాయకః ।  
రాధారాధయితారాధీ రాధాచిత్తప్రమోదకః ॥ 15 ॥

**ఇతి గోపాలసహస్రనామస్తోత్రే షణ్ణశ్లోకైః**

**అథ సవస్త్రిహస్త్రిశ్శ్లోకైః**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేఽస్తు గ్రహాః కుర్వంతు మంగళమ్ ॥



**అథ క్షమాప్తాశ్శ్లోకైః** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై,  
నారాయణాయేతి సమర్పయామి ॥



**అథ మంగళమ్** : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

\*\*\*